

“இனிமையான குழந்தைகளே: குழந்தைகளாகிய உங்களை தனக்குச் சமமாக அசீரி ஆக்குவதற்காக பாபா வந்திருக்கிறார், நீங்கள் எப்போது அசீரி ஆகின்றீர்களோ அப்போது பாபாவின் கூடவே செல்ல முடியும் ”.

கேள்வி பாபாவின் எந்தக் கட்டளைப்படி நடக்கக்கூடிய குழந்தைகள் நிரந்தர யோகியாக ஆக முடியும்?

பதில். பாபாவின் முதல் கட்டளை, குழந்தைகளே, இந்த தேகத்தை நீங்கள் மறக்க வேண்டும். இதை மறந்து தன்னை ஆத்மா என்று நிச்சயம் செய்தால், தந்தையின் நினைவு நிரந்தரமாக இருக்கும். எப்போதும் ஒரே ஒரு பாடத்தை உறுதியாக்குங்கள்- நான் ஆத்மா, நிராகார உலகத்தில் இருக்கக்கூடியவன் ஆவேன், இந்த பாடத்தினால் தேக அகங்காரம் முடிந்து போய் விடும். புத்தியில் எந்த தேகதாரியின் நினைவும் வராது, அப்போது நிரந்தர யோகி ஆக முடியும்.

பாடல் உங்களை அடைந்து நாங்கள் உலகத்தை அடைந்தோம்...

ஓம்சாந்தி. இதை யார் சொன்னது? ஆத்மா கூறுகிறது, ஓம் என்றால் நான் சாந்த சொருபம் ஆவேன், இவையனைத்தும் புரிந்து கொள்ள வேண்டிய விசயங்கள் ஆகும். முதன் முதலில் தன்னை ஆத்மா என்று உறுதிப்படுத்திக் கொள்ளுங்கள். முதலில் நாம் ஆத்மா, பிறகு இந்த சரீரம் கிடைக்கிறது. ஆத்மாக்களாகிய நாம் யாருடைய குழந்தைகள்? அந்த அமைதி கடல், ஞானக் கடல் பரமபிதா பரமாத்மாவின் குழந்தைகள் ஆவோம். அவர் எப்போதும் அமைதியானவர். ஆத்மாக்களாகிய நாம் ஒரு சரீரத்தை விட்டு மற்றொன்றை எடுக்கின்றோம். பாகத்தை நடிக்கின்றோம். சிவபாபா விசித்திரமானவர். அந்த பரமாத்மாவுக்கு தனக்கென்று சித்திரம் (சரீரம்) கிடையாது. உங்களுக்கு தனக்கென்று சித்திரம் (சரீரம்) இருக்கிறது. ஆத்மா பேசிக் கொண்டே இருக்கிறது. பாபா சொல்கிறார் நான் எப்போதும் விசித்திரமானவன் ஆவேன், பிரம்மா, விஷ்ணு, சங்கரர் சூட்சும சரீரம் உடையவர்கள் ஆவர். நான் விசித்திரமானவன். ஆத்மாக்களாகிய நீங்கள் கூட என்னோடு நிர்வாண தாமத்தில் இருக்கக்கூடியவர்கள். விசித்திரமான பாபா அமர்ந்து சொல்லிக் கொடுக்கிறார். ஆத்மாக்களாகிய நீங்கள் கேட்கின்றீர்கள், பாபா சொல்கிறார், என்னை நினைவு செய்யுங்கள், இது துக்கதாமம் ஆகும். நாங்கள் துய்மையற்றவர்கள் என்று சொல்கிறார்கள். ஆனால் நம்மை இப்படி துய்மையற்றவர்களாக ஆக்கியது யார்? தந்தை அப்படி ஆக்கவில்லை அல்லவா! தந்தையின் மகிமை பாடுகிறார்கள் - நீங்கள் தான் தாயும், தந்தையும்... தங்களிடமிருந்து சுகத்தின் பொக்கிஷம் கிடைத்தது. அதை அனைத்து பாரதவாசிகளும் நினைவு செய்கிறார்கள். சகோதரத்துவம் உள்ளது. பிறகு சரீரத்தில் வரும்போது பிரஜாபிதா பிரம்மா மூலமாக படைப்பு படைக்கப்படுகிறது. ஆத்மா அழிவற்றதாக உள்ளது. ஆனால் அதை தந்தைத்துவம் (பாதர் ஹுட்) என்று சொல்ல முடியாது. சந்நியாசிகள் சொல்கிறார்கள் - நானே சிவம் ததத்துவம்... அதாவது ஈஸ்வரன் சர்வ வியாபி என்று சொல்கின்றனர். ஆக அனைவரும் தந்தையாகி விடுகிறார்கள். இது சட்டத்திற்கு புறம்பானது. முக்தி மற்றும் ஜீவன் முக்தியின் ஆஸ்தியடைவதற்காக குழந்தைகள் அழைக்கிறார்கள். ஆக எப்போது தந்தை வருகின்றாரோ அப்போது தன்னை ஆத்மா என்று உணர்ந்து தந்தையை நினைவு செய்யுங்கள். நாம் அனைவரும் ஆத்மாக்கள், நாம் பரமாத்மா அல்ல. நாம் ஆத்மாக்கள், பரம்பிதா பரமாத்மாவின் குழந்தைகளாகிய நாம் அனைவரும் பிராமண பிராமணிகள். நீங்கள் அனைவரும் பிரம்மாவின் குழந்தைகள் மற்றும் சிவபாபாவின் பேரன்கள் ஆவீர்கள். அனைவரும் பரம்பிதா பரமாத்மாவை நினைவு செய்கின்றனர். ஓ இறை தந்தையே என்று சொல்கின்றனர். பிறகு அவரை சர்வ வியாபி என்று சொல்கின்றனர். பிறகு ஆஸ்தி எங்கிருந்து கிடைக்கும்? பக்தி மார்க்கத்தில் அனைவரும் பகவானை நினைவு செய்கின்றார்கள். பகவான் ஒருவரே, நீங்கள் அனைவரும் பக்தர்கள். மணமகள்கள் நிறைய பேர், மணமகன் அதாவது பிரியதர்ஷன் ஒருவரே. அவர் தந்தை, மற்ற அனைவரும் குழந்தைகள். ஆகையால் மற்ற யாரையும் நினைவு செய்யாதீர்கள். பாபாவின் கட்டளை - குழந்தைகளே நீங்கள் இந்த தேகத்தைக் கூட நினைவு செய்யக்கூடாது. தன்னை ஆத்மா என்று புரிந்து கொள்ளுங்கள். ஆத்மா தான் சொல்கின்றது, நாங்கள் துக்கமானவர்களாக, கீழானவர்களாக இருக்கிறோம். இங்கே தெய்வீக இராஜ்யம் இல்லை. 5000 வருடங்களுக்கு முன்பு பாரதத்தில் இலட்சுமி நாராயணரின் இராஜ்யம்

இருந்தது. ராஜா ராணியைப் போலவே பிரஜைகளும் சுகமாக இருந்தார்கள், அகால மரணம் ஏதும் ஏற்படவில்லை. மிகக் குறைவான மனிதர்களே இருந்தார்கள். நம்முடைய பாரதம் முதலில் சொர்க்கமாக இருந்தது என்பதை இந்த பாரதவாசிகள் அனைவரும் மறந்து விட்டார்கள். சொர்க்கத்தை படைக்கும் இறைத்தந்தை என்று சொல்லவும் செய்கிறார்கள். சொர்க்கம் என்று மூலவதனத்தை சொல்வதில்லை. நாம் ஆத்மாக்கள் நிராகார உலகத்தில் வசிக்கக்கூடியவர்கள் என்பதை நினைவில் வைக்க வேண்டும் மற்ற எந்த தேகதாரியின் நினைவும் வரக்கூடாது. தேக அகங்காரத்தை விட்டு தன்னை ஆத்மா என்று புரிந்து தந்தையை நினைவு செய்ய வேண்டும். இங்கு கும்பமேளா என்று சொல்கிறார்கள், அது ஒன்றும் இந்த மங்களகரமான சங்கம யுகத்தின் மேளா அல்ல. சங்கமம் என்று கலியுகத்தின் முடிவு மற்றும் சத்யுகத்தினுடைய ஆரம்ப காலத்தை சொல்லப்படுகிறது. கலியுகம் தூய்மையற்ற உலகமாகும். ஒருவர் கூட தூய்மையாக இல்லை. மகாத்மாக்களாக இருந்தாலும் யாரும் தூய்மையாக இல்லை. அனைவரும் இது தூய்மையற்ற உலகம் என்று சொல்கின்றனர். தூய்மையாவதற்காக கும்பமேளா செல்கின்றனர். கங்கையில் குளிக்கிறார்கள் என்றால் கண்டிப்பாக தூய்மையற்றவர்களே. சாது சன்னியாசிகள் அனைவரும் தூய்மையாவதற்காக செல்கின்றனர். எப்போது மிகவும் கீழான நிலை ஏற்படுகிறதோ அப்போது நான் வருகின்றேன் என்று பாபா சொல்கிறார். மனிதர்கள் மிகவும் துக்கமடைகின்றனர். நான் வந்து இந்த அனைவரின் முன்னேற்றத்தை ஏற்படுத்துகின்றேன். அகலிகைகள் (கல் புத்தி உடையவர்கள்), விலை மாதர்கள், சாதுக்கள், குருக்கள் ஆகியோரை முன்னேற்ற வருகின்றேன். ஏனெனில் அவர்கள் தூய்மையான ஆத்மாக்கள் அல்ல. தூய்மையற்ற உலகத்தில் யாரும் தூய்மையாக இல்லை. பிறகு தூய்மையான உலகத்தில் தூய்மையற்ற யாரும் இருக்க மாட்டார்கள். அப்படி சட்டமே இல்லை. சாதுக்கள் தன்னை மகான் ஆத்மாக்கள் என்று புரிந்து கொள்ளாமல் தன்னை பரமாத்மா என்று புரிந்து கொள்கிறார்கள். **நானே சிவன்** என்று சொல்கிறார்கள். பழமையான மகாத்மாக்கள் போன்றோர்கள் சொல்கின்றார்கள் - பரமாத்மா முடிவற்றவர். அவர் படைப்பவர் மற்றும் அவருடைய படைப்பும் முடிவற்றது. பிறகு சாதுக்கள் எப்படி நிர்வாண தாமம் அழைத்துச் செல்ல முடியும்? பாரதம் தான் ஜீவன் முக்தியாக இருந்தது என்று அவர்களுக்கு தெரிவித்தல்லை. அந்த நேரம் வேறு எந்த தர்மமும் கிடையாது. சூரிய வம்சத்தவர்கள் மற்றும் சந்திர வம்சத்தவர்கள் இருந்தனர். பிறகு சூரிய வம்சம் மாறி சந்திர வம்சம் ஆனது. மறு பிறவியில் வருகிறார்கள் அல்லவா! 84 மறுபிறவிகள் எடுக்கிறார்கள், 84 இலட்சம் அல்ல. இப்படி பெரிய கட்டுக்கதைகளை உருவாக்கிவிட்டார்கள். பிரம்மாவின் பகல் மற்றும் பிரம்மாவின் இரவு, ஆக 84 பிறவிகள் வேண்டும் அல்லவா! பாபா வந்து புரிய வைக்கிறார் - இப்போது யாரையும் நினைவு செய்யாதீர்கள். ஆத்மாக்களாகிய நாம் மிக அன்பான பரமபிதா பரமாத்மாவின் குழந்தைகள் ஆவோம். அனைத்தும் பரமாத்மாவின் ரூபம் என்பது கிடையாது. இது சாத்தியமற்றது. இது தான் பெரிய தவறு. தந்தை ஒருவர் தான், மற்ற அனைவரும் குழந்தைகள். ஆத்மாக்கள் அனைவரும் சகோதரர்கள் ஆவர். பிறகு எப்போது சரீரத்தில் வருகின்றார்களோ, அப்போது பிரஜா பிதா பிரம்மாவை பெரியதிலும் பெரிய தாத்தா என்று சொல்வார்கள் அல்லவா! முதல் முதலில் பிராமணர்கள், பாரதத்தில் விராட ரூபம் கூட காட்டுகிறார்கள். பிராமணர்கள் உச்சி குடுமி. பகவானுடைய உயர்ந்ததிலும் உயர்ந்த குழந்தைகள் ஆவர். இப்போது நீங்கள் ஈஸ்வரிய குழந்தைகள் ஆகி இருக்கின்றீர்கள். சிவபாபாவினுடைய பேரன் பேத்திகள், பிரஜா பிதா பிரம்மாவின் குழந்தைகள். அனைத்து ஆத்மாக்களும் சிவபாபாவின் குழந்தைகள் தான். நீங்கள் சிவபாபாவிடமிருந்து ஆஸ்தி பெற்றுக் கொண்டிருக்கிறீர்கள். சிவபாபா (புத்தி) பையை நிரப்பக் கூடியவர் மற்றும் மாயை பையை காலி செய்யக் கூடியது. பதீத பாவன சீதாராம் என்று பாடவும் செய்கிறார்கள். ஆனால் மனிதர்களின் புத்தியில் திரேதா யுகத்து இராமர் சீதை வந்து விடுகிறார்கள். குழந்தைகளாகிய நீங்கள் தெரிந்துள்ளீர்கள் - சத்யுகம், திரேதாயுகம் சுகதாமம் ஆகும். அங்கே துக்கத்தின் பெயர் அடையாளம் கூட கிடையாது. பதீத பாவனன் அனைவருடைய தந்தை ஒருவர் தான். இங்கே அனுமானுடைய கோவிலுக்கும் சென்று நீங்கள் தான் தாயும் தந்தையும்... என்று சொல்கிறார்கள். இது எப்படி சாத்தியம்? அனைவருக்கும் சத்கதியின் வள்ளல் பதீத பாவனன் ஒருவர் தான். அவர் தான் ஞானக்கடல். கடலில் இருந்து வெளிப்படும் நதிகள் நீரால் ஆனவை. நீர் பதீத பாவன் (தூய்மையற்றவர்களை தூய்மையாக்கக்கூடியது) ஆக முடியாது. நீரில் குளிப்பதன் மூலம் தூய்மையாகி முக்தி அடையலாம் என்று எந்த கண்டத்திலும் இப்படி சொல்ல மாட்டார்கள். இது நடக்கவே முடியாது. ஒன்று முக்தி மற்றொன்று ஜீவன் முக்தி. சத்கதி அதாவது ஜீவன் முக்தியின் வள்ளல் ஒருவரே. இது தூய்மையற்ற உலகம். 5000 வருடங்களுக்கு முன்பு பாரதத்தில் இலட்சுமி நாராயணரின் இராஜ்யம் இருந்தது. வேறு எந்த கண்டமும் இல்லை

என்று பாரதவாசிகள் தெரிந்திருக்கிறார்கள். 5000 வருடத்தின் விஷயத்தை நீங்கள் மறந்து விட்டீர்கள். பின்னால் பிறகு மற்ற கண்டங்கள் வருகின்றன. இப்போது இவ்வளவு வளர்ச்சி அடைந்து விட்டது. பாருங்கள் குழந்தைகளே, இதை எப்போதும் நினைவு வையுங்கள் - கேட்கும் போது இந்த தாதா அல்லது பிரம்மா பேசுகின்றார் என்று புரிந்து கொள்ள வேண்டாம். சிவபாபா அனைத்தையும் படைப்பவர், அவர் அமர்ந்து படைப்பின் இரகசியத்தைப் புரிய வைக்கிறார். பரமாத்மா முடிவற்றவர், நமக்கு தெரிவதில்லை என்று ரிஷி முனிவர்கள் அனைவரும் சொல்கிறார்கள். பிராமணர்களாகிய நீங்கள் தான் ஆஸ்திகர்கள். பாபா நமக்கு தன்னுடைய மற்றும் படைப்பினுடைய ஞானத்தைக் கொடுக்கின்றார், திரிகாலதரிசி (மூன்று காலத்தையும் உணர்ந்தவர்) ஆக்குகின்றார் என்று நிச்சயம் செய்கின்றீர்கள். ரிஷி முனிவர்கள் போன்ற யாரும் திரிகாலதரிசி அல்ல. பாபா சொல்கின்றார் - தேவி தேவதைகள் கூட திரிகாலதரிசி அல்ல. பிராமணர்கள் தான் திரிகாலதரிசி ஆவர். இது பிராமணர்களின் குடுமி ஆகும். பிராமணர்களின் மூலம் புதிய படைப்பு உருவாகிறது. நீங்கள் அனைவரையும் விட உத்தமமானவர்கள். நீங்கள் தந்தையின் ஸ்ரீமத்படி பாரதத்தை சிரேஷ்டத்திலும் சிரேஷ்டமாக ஆக்குகின்றீர்கள். ஸ்ரீமத்பகவானுடையது, கிருஷ்ணருடையது அல்ல. கிருஷ்ணர் பதீத பாவனர் அல்ல. பதீத பாவனர் ஒருவர் தான். அவர் அனைவருக்கும் தந்தை ஆவார். நாம் ஆத்மாக்கள் இந்த உறுப்புகள் மூலமாக கேட்கின்றோம் என்று எப்போதும் நினைவில் வையுங்கள். ஆத்ம அபிமானி ஆகுங்கள்! நான் ஆத்மாக்களுக்கு ஞானம் கொடுக்கின்றேன். ஆகையால் தான் ஞான கண்மையை சத்குரு கொடுத்தார்... என்று பாடப் பட்டுள்ளது. பதீத பாவனர் சத்கதியின் வள்ளல் அவர் ஒருவரே. குழந்தைகளை தந்தை உருவாக்குகின்றார், பிறகு ஆசிரியராகி படிப்பிக்கின்றார், பிறகு குருவாகி சத்கதி கொடுக்கின்றார். சத்கதிக்கு அழைத்துச் செல்ல கூடியவர் சத்கதியின் வள்ளல் ஒரேயொரு தந்தை தான். குழந்தைகளாகிய நீங்கள் புதிய உலகம் செல்வதற்காக அதாவது மனிதனிலிருந்து தேவதை ஆவதற்காக இந்த படிப்பை படித்துக் கொண்டிருக்கிறீர்கள். இப்போது இந்த தூய்மையற்ற மனித உலகம் முடிந்து தெய்வீக உலகம் வரப் போகிறது. இப்போது தேவதைகளை பூஜிக்கிறார்கள், ஆனால் நாம் தான் தேவி தேவதா தர்மத்தை சேர்ந்தவர்கள் என்று புரிந்து கொள்வதில்லை. யாரை பூஜிக்கின்றார்களோ அவர்களுடைய அந்த தர்மத்தை தான் சொல்வார்கள் அல்லவா! பாரதவாசிகளுடையது ஆதிசனாதன தேவி தேவதா தர்மமாக இருந்தது, சொர்க்கமாக இருந்தது. மனிதர்கள் 84 இலட்சம் பிறவிகள் எடுக்கின்றார்கள் என்று இப்போது சொல்கின்றார்கள், அனைவரும் எடுக்கின்றார்களா என்ன? இத்தனை இலட்சம் பிறவிகள் இருந்தால் அதற்கென மிகப் பெரிய கல்பம் வேண்டும். இது கூட நாடகப்படி விளையாட்டு உருவாக்கப்பட்டுள்ளது. எது நடந்து முடிந்ததோ அது நாடகம். மூலவதனம், சூட்சும வதனத்தை கூட குழந்தைகளாகிய நீங்கள் தெரிந்திருக்கிறீர்கள். நீங்கள் சுயதரிசன சக்கரதாரி. அவர்கள் விஷ்ணுவை சுயதரிசன சக்கரதாரி என்று சொல்கின்றனர். பாபா புரிய வைக்கின்றார் - விஷ்ணுவின் இரண்டு ரூபம் இலட்சமி நாராயணர் சுயதரிசன சக்கரதாரிகள் அல்ல. சுயதரிசன சக்கரதாரி பிராமணர்களாகிய நீங்கள் தான். எவ்வளவு வித்தியாசம் இருக்கிறது! அவர்கள் சொல்கிறார்கள் - அது கிருஷ்ணருடைய சுயதரிசன சக்கரம், போர்க்களத்தில் அவர் சக்கரத்தை செலுத்தினார், அதன் மூலம் கௌரவர்கள் கொல்லப்பட்டனர். ஆனால் தேவதைகள் ஒருபோதும் ஹிம்சை செய்ய மாட்டார்கள். அவர்கள் இரட்டை அஹிம்சாவாதிகள். அவர்களுக்குள் விகாரமும் கிடையாது, சண்டையும் கிடையாது. அனைத்தையும் விட பெரிய ஹிம்சை - ஒருவருக்கு ஒருவர் விஷத்தைக் குடிக்க வைப்பது, காம கோடாரி செலுத்துவது. பாபா சொல்கிறார், இதன் மூலம் முதல், இடை, இறுதியில் துக்கத்தை அனுபவித்துக் கொண்டே வந்துள்ளீர்கள். சத்யுகத்தில் காம கோடாரியை செலுத்துவதில்லை. விகாரமற்ற இராஜ்யமாக இருந்தது. சர்வ குண சம்பன்னமாக, மரியாதா புருஷோத்தமர்களாக இருந்தனர். ஹிம்சை என்பதே இல்லை. இந்த நேரம் இராவணனுடைய இராஜ்யமாகும். 5 விகாரங்கள் தான் சர்வ வியாபியாக இருக்கிறது. ஆனால் அவர்கள் பரமாத்மா சர்வ வியாபி என்று சொல்லிவிடுகிறார்கள். இந்த அறிவியல் மூலம் விமானம் போன்றவை உருவாகி உள்ளன. அதுவும் கடந்த 100 வருடங்களுக்குள் உருவானது. இவை எதற்காக? ஒத்திகை நடந்து கொண்டிருக்கிறது. இந்த அனைத்தும் எதிர்காலத்தில் வேலைக்கு உதவும். இவைகள் மூலம் இப்போது அனைத்தும் விநாசம் ஆகிவிடும். பிறகு இவை சுகம் கொடுக்க பயன்படும். இங்கே சுகமும் இருக்கிறது, துக்கமும் இருக்கிறது. இதை மாயையின் பகட்டு என்று சொல்லப்படுகிறது. இது விநாசம் ஆவது. நல்லது தானே! பதீதபாவனரே வாருங்கள் என்று சொல்கிறார்கள். வந்து என்ன செய்வேன்? பாபா மீண்டும் சொர்க்கத்தின் ஸ்தாபனை செய்தால் நாம் சுகத்தை அடைவோம். பாபா புரிய வைக்கிறார் - குழந்தைகளே, இந்த விளையாட்டு உருவாக்கப்பட்டுள்ளது. பாபா சுகதாமத்தை படைக்கிறார். பிறகு இராவணன் துக்க தாமத்தை

படைக்கிறார். சாந்தி தாமத்திலிருந்து ஆத்மாக்கள் முதன் முதலில் சுகதாமத்திற்கு வருகின்றன. தூய்மையான ஆத்மாக்கள் தான் வருகிறார்கள். இந்த நேரம் அனைவரும் தூய்மையற்றவர்கள், ஆகையால் தான் தந்தையே வாருங்கள் என்று நினைவு செய்கிறார்கள். பாபா கூட நாடகத்தின் பந்தனத்தில் இருக்கின்றார். பாபா சொல்கின்றார் - எப்போது அனைவரும் துக்கமானவர்களாக ஆகிறார்களோ, அப்போது நான் வரவேண்டி இருக்கிறது. கலியுகத்தின் இறுதி மற்றும் சத்யுகத்தினுடைய ஆரம்பத்தின் இது சங்கமம் ஆகும். அந்த சங்கமத்தில் கும்பமேளா செய்கிறார்கள். அது நீரின் கடல் மற்றும் நதிகளின் (சங்கமம்) மேளா. இது பரமபிதா பரமாத்மா மற்றும் நம் ஆத்மாக்களின் மேளா (சந்திப்பு). பாபாவுக்கு தனக்கென சரீரம் கிடையாது. பாபா சொல்கிறார் - குழந்தைகளே, எனக்கு ஞானம் கொடுக்க அவசியம் சரீரம் வேண்டும். இல்லையெனில் நான் எப்படி பேசுவேன்? ஆகையால் நான் இவரை தத்தெடுக்கின்றேன். இப்போது நீங்கள் ஈஸ்வரனுக்கு முன்னால் வந்துள்ளீர்கள். நாம் ஈஸ்வரனின் குழந்தைகள் என்று பாபா மூலமாக தெரிந்து கொள்கிறீர்கள். இப்போது பரமபிதா பரமாத்மா கேட்கிறார் - நான் எப்படி வருவேன்? யாருக்குள் பிரவேசம் செய்வேன்? அவசியம் நான் பதீத உலகம், பதீத சரீரத்தில் வரவேண்டி உள்ளது. இவர்கள் அனைவரும் கறுப்பானவர்கள். பாபா சொல்கிறார், நீங்கள் அனைவரும் அழகாக (வெண்மையாக) இருந்தீர்கள். இப்போது கறுப்பாக உள்ளீர்கள். உங்கள் ஒவ்வொருவருடைய பெயர் ஷ்யாம் சுந்தர். இப்போது ஷ்யாம் (கருப்பு) ஆகிவிட்டீர்கள். கிருஷ்ணரை ஷ்யாம் சுந்தர் என்று சொல்கிறார்கள். மிகச்சரியாக பாரதம் முதலில் அழகானதாக இருந்தது, தங்கயுகமாக இருந்தது. முதல் தரமான இயற்கையாக இருந்தது. அங்கே ஊனமானவர்கள் இருப்பதில்லை. கிருஷ்ணர் நம்பர் ஒன் ஷ்யாம் சுந்தர் ஆவார். சிவபாபா இவருடைய (பிரம்மாவுடைய) உடலை ஆதாரமாக எடுத்து இவரையும், கூடவே குழந்தைகளாகிய உங்களையும் கருப்பிலிருந்து மீண்டும் அழகாக ஆக்குகிறார். நல்லது.

இனிமையிலும் இனிமையான காணாமல் சென்று கண்டெடுக்கப்பட்ட குழந்தைகளுக்கு தாயும் தந்தையுமான பாபாதாவின் அன்பு நினைவுகள் மற்றும் காலை வணக்கங்கள். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

1. நாம் பிராமணர்கள் குடும்போன்றவர்கள் அனைவரையும் விட உயர்ந்தவர்கள், இந்த போதையில் இருந்து ஸ்ரீமத்படி பாரதத்தை உயர்ந்ததிலும் உயர்ந்ததாக்கக்கூடிய சேவை செய்ய வேண்டும். ஆஸ்திகர் ஆக வேண்டும் மற்றும் மற்றவர்களையும் உருவாக்க வேண்டும்.
2. தேக அகங்காரத்தை விட்டு ஆத்ம அபிமானி ஆக வேண்டும். விசித்ரமானவர் (அசரீரி) ஆவதற்கான முழுமையான முயற்சி செய்ய வேண்டும்.

வரதானம்: சுயராஜ்யத்தின் கூடவே எல்லைக்கு அப்பாற்பட்ட வைராக்கிய உள்ளுணர்வை தாரணை செய்யக்கூடிய உண்மையிலும் உண்மையான ராஜிரிஷி ஆகுக.

ஒரு பக்கம் ராஜ்யம் மறுபக்கம் ரிஷி அதாவது எல்லைக்கு அப்பாற்பட்ட வைராக்கியமுடையவர். இப்படிப்பட்ட ராஜிரிஷிக்கு தன் மீதோ, மனிதர்கள் மீதோ, பொருட்கள் மீதோ எதன் மீதும் பற்று இருக்க முடியாது. ஏனெனில் சுயராஜ்யம் என்றாலே மனம் புத்தி சம்ஸ்காரம் அனைத்தும் தனது வசத்தில் இருக்கின்றன மற்றும் வைராக்கியம் இருக்கிறது என்றால் பழைய உலகத்தின் மீது எண்ணத்தின் அளவில் கூட பற்று இருக்க இயலாது. ஆகையால் தன்னை ராஜிரிஷி என்று புரிந்து கொள்வது என்றால் ராஜாவின் கூட கூடவே எல்லைக்கு அப்பாற்பட்ட வைராக்கியமுடையவர் ஆவதாகும்.

சுலோகன்: அனைத்து ஆதாரங்களையும் விட்டு விலகுவதற்கு முன்பாக ஒரு தந்தையை தன்னுடைய ஆதாரம் ஆக்கிக் கொள்வாரே புத்திசாலி ஆவார்.